

31 ta' Jannar, 1955

Inhallfin :

Is-S.T.O. Sir L. A. Camilleri, Kt., LL.D., *President*;
Onor. Dr. A. J. Montanaro Gauci, C.B.E., LL.D.;
Chev. Onor. Dr. W. Harding, B.Litt., LL.D.

Angelica Ripard et versus Emmanuele Zammit Tabona

Lokazzjoni — Suġġ Lokazzjoni — Rilokazzjoni — Board tal-Kera
— (Art. 1703 (1) u 1036 tal-Kodiċi Civili — Art. 4
tal-Kap 109

Skond il-liġi, il-korriġ jista' jissulloka l-fond lilu mikri, meta dik il-fakultà ma tkunx giet lilu minnha fil-kuntratt; u l-kuntratti għandhom jiġu esegwiti "in buona fede", u jobligaw mhux biss għal dak li jingħad espressament fihom, imma wkoll għall-konsegwenzji kollha li għajh magħha l-obbligazzjoni skond ix-xorta tughha, bl-ekwità, bl-użu jew b'liġi.

Ir-rilokazzjoni mhix bag'ohra hliet kontinwazzjoni tal-lokazzjoni oriġinarja bl-istess pattijiet u kondizzjonijiet ta' qabel; u għalhekk ir-relazzjonijiet bejn il-partijiet fir-rilokazzjoni jibqgħu regolati kif oriġinarjament konvenuti.

Bl-Ordinanza XXI ta' l-1931 (Kap. 109) ma giet introdotta ebda innovazzjoni għal dik ix-xorta ta' rilokazzjoni; anzi mill-art. 4 ta' dik l-Ordinanza jidher li l-kondizzjonijiet tal-lokazzjoni oriġinarja għandhom jibqgħu rispettati, u l-lokatur ma jistax ibiddilhom minn rajh, iżda biss bil-permess tal-Board tal-Kera.

Għaldaqstant, jekk wiehed ussuma lokazzjoni qabel il-promulgazzjoni

ta' dik l-Ordinanza għal terminu li għalaq wara dik il-promulgazzjoni, u l-fond boga' għandu b'titolu ta' rilokazzjoni, huwa jista' jissulloka l-fond anki fil-kors tar-rilokazzjoni bħal ma kellu l-fakultà li jagħmel skond il-kuntratt tal-lokazzjoni oriġinarja; u jekk huwa jissulloka l-fond fil-kors tar-rilokazzjoni, ma jinklorriz jissanzjoni tad-dekorezza komminata mill-Liġi tal-Kera kontra min jissulloka l-fond mingħajr il-kunsens tal-lokatur.

Il-Qorti — Rat it-talba quddiem il-Board li Jirregola l-Kera, ta' Angelica u Edward Ripard u ta' Lorenzo Said, fejn talbu biex l-intimat jiġi żgħirbrat mill-fondi 109/110, 111/112, 113/114, għa numri 38/39, 40/41, 42/43, Gwardamangia Hill, Pietà, u dan peress li mis-sena 1945 l-hawn issullokahom, għalkemm il-patt tas-sullokazzjoni ma jinsabx konvenut fl-iskrittura tal-lokazzjoni:

Rat ir-risposta ta' l-intimat;

Rat il-verbal tad-19 ta' Frar, 1954, li bih l-intimat nomine ammetta li kemm hu li ha l-postijiet in kwistjoni mis-siera Emmanuele Zammit Tabona, minn dejjem kienu sullokati, sewwa qabel kemm wara l-gwerra, u anki suri sullokazzjonijiet godda wara l-gwerra:

Rat id-deċiżjoni mogħtija minn dak il-Board fil-15 ta' Settembru, 1954, li biha giet milqugħa t-talba tar-rikorrenti in kwantu tinsab bazzata fuq il-motiv li l-intimat nomine ssulloka l-fondi mingħajr il-kunsens espress tagħhom; u għal-fini ta' l-żgħirbrament gie preffiss eroghhejn għurata żmien, u gie ordnat li l-ispejjeż, fiċ-ċirkustanzi, jithallsu kwantu għal terz tar-rikorrenti u kwantu għal żewġ terzi mill-intimat nomine; wara li kkonsidra:

Uli bi skrittura tas-6 ta' Settembru, 1926, Lorenzo u Publia ahwa Said, awturi tar-rikorrenti, kienu taw b'titolu ta' lokazzjoni għal sirtax-il sena l-fondi 40, 41, 42 u 43 (il-lum 111/112, u 113/114). Salita Guardamangia, Pietà, b'effett mill-1 ta' Settembru, 1926, u dak numri 38/39 (il-lum 109/110) il-istess trieg mit-8 ta' Ottubru, 1926, lil Emmanuele Zammit Tabona:

Uli r-rikorrenti Angelica Ripard fil-14 ta' Ottubru, 1953, xohder li xi sena qabel skopriet li l-postijiet li kienu nkrew lil Emmanuele Zammit Tabona, il-lum mejjet, kienu jinsabu

mikrija, wiehed għand Dr. Zammit Tabona, M.D., u li dana kien qalilha li kien għamel xi alterazzjonijiet fis-sens li kkonverta kamra f'garage u zied magħha kamra oħra, u li f'dar oħra kien hemm żewġ kuġini tat-tabib, u fil-pjan t'isfel ingliża, u fit-tielet waħda kien hemm reverendi ingliżi; li l-fondi kienu ġew mogħtija in enfitewsi lill-ahwa Said, u li hija kienet dablet f'lok wiehed minnhom;

Illi mill-verbal fuq imsemmi tad-19 ta' Frar, 1954, gie stabbilit li l-fondi in kwistjoni mill-bidu tal-lokazzjoni u sal-huu kienu qegħdin jigu sullokati, u anki wara l-gwerra saru sullokazzjonijiet ġodda;

Illi mill-parti tagħhom ir-rikorrenti jsostnu li, għalkemm għal dak li jirrigwarda l-perijodu kontrattwali bejn Settembru, 1926, u (Settembru, 1942, kien hemm favur l-inkwilin il-permess li jissulloka l-fond in kwistjoni, u dan in forza tad-dispożizzjoni ta' l-art. 1703 (1) tal-Kodiċi Civili, Ediz. Riv., malli skada dak il-perijodu r-rapporti bejniethom bdew jigu regolati mid-dispożizzjonijiet ta' l-Ordinanza XXI ta' l-1931 (Kap. 109), li hija liġi speċjali, u għalhekk deroganti l-liġi ordinarja, u dan, b'mod partikulari, għal dak li jirrigwarda s-sullokazzjonijiet li saru mill-imsemmi Emmanuele Zammit Tabona, peress li fl-iskrittura tal-lokazzjoni ma kellux stipulata espressament il-fakolta li jista' jissulloka l-istess fondi;

Illi mill-parti tiegħu l-intimat nomine sottometta li huwa kellu l-kunsens tas-sidien għal dan l-iskop, kif jidher mid-ċirkustanzi minnu spjegati fin-nota ta' osservazzjonijiet u anki fir-risposta tiegħu;

Illi l-legislatur, fl-art. 10 (a) ta' l-fuq citata Ordinanza XXI ta' l-1931, stabbilixxa li, biex inkwilin ikun jista' jissulloka l-fond minnu detenut mingħajr ma jiddekadi mid-drittijiet tiegħu, jehtieg li jkollu l-kunsens espress tas-sid — kondizzjoni li anqas fil-każ ta' tibdil ta' destinazzjoni ta' fond ma giet imposta: f'liema każ, anki l-kunsens taċitu jew impliċitu jkun jiswa biex jeżimi inkwilin mis-sanzjoni tal-liġi għal min ibiddel id-destinazzjoni ta' fond;

Illi fil-każ in eżami, kif jidher mill-iskrittura tal-lokazzjoni, ma jirriżultax il-kunsens esplicitu intiz biex l-inkwilin ikun jista' jissulloka dawk il-fondi, u dan ma sarx prezumibil-

ment għaliex dak id-dritt kien rikonoxxut mill-istess liġi pozitiva li kienet allura in vigore. Bl-emanazzjoni ta' l-Ordinanza XXI ta' l-1931, id-drittijiet tas-sidien u ta' l-inkwilini, anki għar-rigward tas-sullokazzjonijiet, ma baqgħux kif kienu, u għalhekk, malli skadew is-sullokazzjonijiet li kienu korrenti fit-13 ta' Lulju, 1945, u li kienu protetti bil-Government Notice nru. 51 ta' l-1940 u dak nru. 327 ta' l-1945, illum inkorporati fil-Kap. 109 Ediz. Riv. in forza ta' l-Ordinanza XXVIII ta' l-1947, peress li dawk kienu jffurmaw dritt kweżit, is-sullokazzjonijiet li saru wara mingħajr il-kunsens espress tas-sidien kienu jgħibu magħhom, bħala konsegwenza ta' dak in-nuqqas, id-dritt tas-sid li jitlob li jiehu lura l-fond. Issa, kif ammetta esplicitament l-intimat nomine, is-sullokazzjonijiet baqgħu jsiru, u anki mill-gwerra l-hawn saru sullokazzjonijiet godda, li, kif jidher mill-iskritturi eżibiti, komplew isiru anki in pendenza ta' dan ir-rikors;

Illi l-argumenti żviluppati mill-intimat fir-risposta tiegħu u mill-intimat nomine fin-nota ta' l-osservazzjonijiet, halli jiġi pruvat li s-sidien kienu jafu li l-fondi kienu jittieħdu biex jiġu sullokati, u li huwa ma setgħux ma jkunux jafu bl-eżistenza ta' dawk is-sullokazzjonijiet, u għalhekk il-kunsens tagħhom għandu jitqies bħala effettivament mogħti, ma huwx sostenibili fid-dritt; għaliex, kif gie qabel rilevat, meta l-liġi speċifikat il-bżonn tal-kunsens espress, dan ma jistax jiġi sostitwit minn kunsens taċitu jew implicitu;

Illi r-rikorrenti giebu motiv ieħor għalbiex isostnu t-talba tagħhom, u cioè dak li f'wieħed mill-fondi waħda mill-kmamar giet konvertita f'garage u żdiegdet kamra oħra;

Illi dana ma jikkostitwixxix, la tibdil fid-destinazzjoni tal-fond, la dannegġjament gravi tal-fond, u lanqas ksur tal-kondizzjonijiet tal-kirja; u għalhekk ma jistax jiġi milqugħ;

Rat ir-rikors ta' l-intimat P.L. Joseph Zammit Tabona nomine, quddiem din il-Qorti, fejn talab li d-deċiżjoni fuq imsemmija tiġi revokata, billi tiġi respinta t-talba tar-rikorrenti, bl-ispejjeż taż-żewġ istanzi kontra tagħhom:

Omissis;

Ikkunsidrat;

Illi hi skrittura privata tas-6 ta' Settembru, 1926, (fol.

6). Lorenzo u Publio aħwa Said ikkonċedew in lokazzjoni lin-Neguzjant Emmanuele Zammit tliet ti djar il-Pjetà, Salita Guardamangia, numri 38, 39, 40, 41, 42, 43, għal żmien sittax-il sena mill-ewwel ta' Settembru, 1926, u obligaw ruħhom li, jekk jigu biex jikru l-fond kontigwu numri 44 u 45, kellhom jagħtu l-preferenza lill-istess Emmanuele Zammit, li aċċetta li jieħu b'kera bl-istess kondizzjonijiet indikati f'dik l-iskrittura:

Ikkunsidrat;

Illi huwa evidenti li l-lokazzjoni ta' dawk it-tliet ti djar, akkompanjata mill-promessa ta' lokazzjoni ta' dar oħra ma' ġenbhom, ma saretx lil Zammit għall-abitazzjoni tiegħu u tal-familja tiegħu, iżda għall-iskop ta' spekulazzjoni u negozju da parti ta' l-istess Zammit, biex ikun jista' jikrihom ammobiliti, u dan fil-linja ta' l-attività kummerċjali tiegħu, kif infissra mix-xhud Lewis Zammit Tabona (fol. 38), u kif kienet ġeneralment magħrufa. Din il-lokazzjoni, fl-intenzjoni tal-partijiet, ma setgħex kellha skop ieħor divers minn dak fuq rilevat, in vista taċ-ċirkostanzi fuq indikati, jiġifieri talkiri b'att wieħed ta' tliet ti djar u obligu tal-kiri ta' dar oħra lil Zammit, u tal-fatt notorju li l-istess Zammit kien jeżerċita l-industrija tal-kiri ta' djar biex jissullokahom ammobiliti;

Ikkunsidrat;

Illi fl-insemmija skrittura ma ġiex espressament dikjarat li skop tal-lokazzjoni konvenuta, evidentement għaliex skond il-liġi (art. 1703 (1) tal-Kodiċi Ċivili) il-kerrej jista' jissulloka l-fond flu mikri meta din il-fakolta ma tkunx ġiet lilu minn hija fil-kuntratt. Barra minn dan, hija liġi espressa (art. 1036 Kodiċi Ċivili) li l-kuntratt għandhom jigu eżegwiti "in buona fede", u jobligaw mhux biss għal dak li jingħad espressament filhom, iżda wkoll għall-konsegwenzi kollha li jgħib magħha l-obbligazzjoni skond ix-xorta tagħha, bl-ekwità, bl-użu, jew b'liġi. L-appellanti, fil-waqt li jirrikonoxxu u Zammit kellu d-dritt li jissulloka b's-saħħa ta' l-insemmija

dispożizzjoni ta' l-art. 1703 (1), isostnu li huwa kell: dak id-dett biss fil-kors tal-lokazzjoni, li spiċċat fil-31 ta' Awissu, 1942, u li wara din id-data r-rapporti bejn il-kontendenti huma regolati mid-dispożizzjonijiet ta' l-Ordinanza Nru. XXI ta' l-1931 (Kap. 109), li fl-art. 10 (a) tistabbilixxi li, biex iakwilin ikun jista' jissuloka l-fond lilu mikri, irid ikollu l-kunsens espress tas-sid, u, jekk ma kollux dak il-permess, is-sid ikun jista' jiehu lura l-fond fit-tmiem tal-lokazzjoni;

Ikkunsidrat:

III l-lokazzjoni tal-fondi msemmijin fir-rikors spiċċat fil-31 ta' Awissu, 1942, u minn din id-data 'l quddiem l-Immanuele Zammit baqa' id-detenzjoni tal-fondijiet bis-saħħa tar-rilokazzjoni lilu rikorroxuta mill-ġi. Dik ir-rilokazzjoni mhix baqa' oħra bliel kontinwazzjoni tal-lokazzjoni oriġinarja, bl-istess pattijiet u kondizzjonijiet ta' qabel; u għalhekk ir-relazzjonijiet bejn il-partijiet baqgħu regolati kif oriġinarjament konvenuti;

Bl-Ordinanza nru. XXI ta' l-1931 (Kap. 109) ma giet introdotta ebda innovazzjoni għal dik ix-xorta ta' rilokazzjoni; anzi mid-dispożizzjoni ta' l-art. 4 jidher li l-kondizzjonijiet tal-lokazzjoni oriġinarja għandhom jibqgħu rispettati, u l-lokator ma jistax ibiddilhom minn rajh, iżda biss bil-permess tal-Board tal-Kera; u l-appellanti qatt ma talbu dak il-permess;

Ikkunsidrat;

III in vista tal-premess l-appell ta' l-intimat P.L. Joseph Zammit Tabona nomine jirriżulta ġustifikat u jisthoqqlu jiġi milqugh;

Għaldaqshekk;

Tilqa' l-appell billi tirrevoka s-sentenza appellata u tirrespingi t-talba tar-rikorrenti konjuġi Ripard u Lorenzo Said; bl-ispejjeż taż-żewġ istanzi kontra tagħhom.